



امریکا نے کالعدم ٹی ٹی پی کے سربراہ سمیت کئی افراد کو عالمی دہشتگرد قرار دیدیا

واشنگٹن (وائس آف ایشیا) امریکا نے تحریک طالبان پاکستان کے امیر مفتی نور ولی محسود سمیت کئی افراد کو عالمی دہشت گرد قرار دے دیا۔ غیر ملکی خبر رساں ادارے کے مطابق امریکی محکمہ خزانہ نے پاکستان میں ہونے والے دہشت گردوں حملوں میں ملوث ہونے پر کالعدم تحریک طالبان پاکستان کے امیر کو عالمی دہشت گرد قرار دیا۔ امریکا کی جانب سے حزب اہل حق، ایرانی پاسداران انقلاب، القاعدہ، حماس، فلسطین اسلامک جہاد اور داعش سے وابستہ دیگر افراد کو بھی عالمی دہشت گرد قرار دیا گیا ہے۔ کالعدم تحریک طالبان پاکستان کے سربراہ مفتی نور ولی محسود کی سربراہی میں کالعدم ٹی ٹی پی نے پاکستان میں ہونے والے کئی دہشت گردوں کی ذمہ داری قبول کی جب کہ مفتی نور ولی کو

2018 میں ڈرون حملے میں ملا فضل اہل کے مارے جانے کے بعد
کالعدم ٹی ٹی پی کا سربراہ بنایا گیا۔ امریکا کی جانب سے ملا فضل
اہل کے حوالے سے اطلاع دیے جانے پر 5 ملین ڈالر کا انعام بھی
رکھا گیا تھا۔ واضح رہے کہ امریکا نے گزشتہ ماہ علیحدگی پسند
تنظیم بلوچستان لبریشن آرمی کو بھی عالمی دہشتگردوں کی فہرست
میں شامل کیا تھا۔

وائس آف ایشیا 11 ستمبر 2019 خبر نمبر 29